

उत्तरांचल शासन

वित्त अनुभाग-9

संख्या— /XXVII(9)/स्टाम्प/2006

देहरादून: दिनांक 18 अगस्त, 2006

अधिसूचना

राज्यपाल, (समय-समय पर यथासंशोधित) भारतीय स्टाम्प अधिनियम, 1899 (केन्द्रीय अधिनियम संख्या 2 वर्ष 1899) की धारा 9 की उप धारा (1) के खण्ड (क) द्वारा प्रदत्त शक्तियों का प्रयोग करते हुए इस अधिसूचना के गजट में प्रकाशित होने के दिनांक से वैयक्तिक या पृथक् रूप से एक या उससे अधिक स्त्रियों के पक्ष में दस लाख रुपये मूल्य तक की स्थावर सम्पत्ति के अन्तर्ण पर प्रभार्य स्टाम्प शुल्क में पच्चीस प्रतिशत (25 प्रतिशत) तक कमी किये जाने की सहर्ष स्वीकृति प्रदान करते हैं,

परन्तु यह कि यदि किसी लिखत के संबंध में किसी स्त्री के पक्ष में अन्तर्ण विलेख का मूल्य दस लाख रुपये से अधिक निर्धारित किया जाता है, तो उस पर स्टाम्प शुल्क की गणना में दस लाख मूल्य तक स्टाम्प शुल्क में पच्चीस प्रतिशत की छूट दी जायेगी और दस लाख रुपये से अधिक मूल्य पर स्टाम्प शुल्क की गणना पूर्व निर्धारित दरों के अनुसार प्रभार्य होगी। एक स्त्री या उससे अधिक स्त्रियों और एक पुरुष या उससे अधिक पुरुषों के पक्ष में निष्पादित अन्तर्ण विलेख में यदि स्त्री/स्त्रियों का अंश विनिर्दिष्ट हो, तो ऐसी लिखत पर देय स्टाम्प शुल्क में स्त्री/स्त्रियों के यथाउल्लिखित अंश की सीमा तक कमी कर दी जायेगी, किन्तु यदि स्त्री/स्त्रियों का ऐसा अंश लिखत में विनिर्दिष्ट नहीं है, तो लिखत पर स्टाम्प शुल्क इस प्रकार देय होगा मानों ऐसी लिखत पर स्टाम्प शुल्क में कोई कमी स्वीकृत न की गयी हो।

(इन्दु कुमार पाण्डे)

प्रमुख सचिव।

संख्या-299(1)/XXVII(9)/स्टाम्प/2006, तददिनांक।

प्रतिलिपि निम्नांकित को सूचना एवं आवश्यक कार्यवाही हेतु प्रेषित:-

✓-समस्त प्रमुख सचिव/सचिव, उत्तरांचल शासन।

2-समस्त मण्डलायुक्त एवं जिलाधिकारी, उत्तरांचल।

3-महानिरीक्षक, निबन्धन, उत्तरांचल, देहरादून।

4-समस्त जिला निबन्धक, उत्तरांचल।

5-उप-निदेशक, राजकीय प्रेस, रुड़की को इस अनुरोध सहित कि वे हिन्दी/अंग्रेजी अधिसूचना को उसी दिनांक के असाधारण गजट के भाग 4 खण्ड (ब) में प्रकाशित कराते हुये उसकी 200-200 प्रतियां वित्त अनुभाग-9 में अविलम्ब उपलब्ध करा दें।

6-न्याय/विधायी अनुभाग, उत्तरांचल शासन, देहरादून।

7-गार्ड फाईल।

आज्ञा से,

18/8/2006
(एल0एम0पन्त)

अपर सचिव।